

बुलडाणा शहर व निम्न शहरी ४ गांवे
(सुंदरखेड, सागवन, जांभरुन व भादोला) पाणी
पुरवठा योजना ता. व जि. बुलडाणा या
योजनेच्या ग्रामीण भागाच्या अंदाजपत्रकास व
आराखड्यास राष्ट्रीय ग्रामीण पेयजल
कार्यक्रमांतर्गत प्रशासकीय मान्यता देणे.

महाराष्ट्र शासन

पाणीपुरवठा व स्वच्छता विभाग

शासन निर्णय क्रमांक: नप्रमा-२११३/प्र.क्र.०९/पापु-१३

मादाम कामा मार्ग, हुतात्मा राजगुरु चौक, मंत्रालय,

मुंबई ४०० ०३२

तारीख: ०४.०५.२०१३

वाचा

- १) शासन निर्णयक्रमांक: ग्रापाधो-११०९/प्र.क्र. १०४(अ) पापु-०७, दि. १७.३.२०१०
- २) शासन निर्णय क्रमांक: ग्रापाधो-१११०/प्र.क्र.१३०(II)/पापु-०७, दि. ७.६.२०१२
- ३) सदस्य सचिव, महाराष्ट्र जीवन प्राधिकरण, मुंबई यांचे पत्र क्र. मजीप्रा/सस/तांशा-१/१३८/३१, दि. ५ जानेवारी, २०१३

प्रस्तावना

महाराष्ट्र सुवर्ण जयंती नगरोत्थान अभियानांतर्गत प्रधान सचिव (पा.पु.व स्व.वि.) यांच्या अध्यक्षतेखालील दिनांक १९ मार्च, २०१२ च्या बैठकीत बुलडाणा शहर व निम्न शहरी ४ गांवे (सुंदरखेड, सागवन, जांभरुन व भादोला) पाणी पुरवठा योजनेच्या रु.११३३२.९८ लक्ष किंमतीच्या प्रकल्पास मान्यता प्रदान करण्यात आली आहे. प्रकल्पाच्या एकूण खर्चापैकी रु.८४३०.५८ लक्ष नागरी भागासाठीचा खर्च वगळता उर्वरित ग्रामीण भागासाठी लागणारा रु.२९०२.१९ लक्ष चा खर्च पाणी

पुरवठा व स्वच्छता विभागाच्या राष्ट्रीय ग्रामीण पेयजल कार्यक्रमांतर्गत निधीतून भागविण्यात यावा, असे प्रस्तुत बैठकीत निश्चित करण्यात आले होते.

त्यानुषंगाने बुलडाणा शहर व निम्न शहरी ४ गावे (सुंदरखेड, सागवन, जांभरुन व भादोला) पाणी पुरवठा योजना ता.व जि.बुलडाणा या योजनेच्या ग्रामीण भागाच्या अंदाजपत्रकास व आराखड्यास राष्ट्रीय ग्रामीण पेयजल कार्यक्रमांतर्गत प्रशासकीय मान्यता देण्यासाठी रु.२९०२.१९ लक्ष किंमतीचा प्रस्ताव संदर्भीय पत्र क्र.२ अन्वये सदस्य सचिव महाराष्ट्र जीवन प्राधिकरण यांनी शासनास सादर केलेला आहे. प्रस्तुत पाणी पुरवठा योजनेच्या ग्रामीण भागाच्या (सुंदरखेड, सागवन, जांभरुन व भादोला) प्रस्तावास " राष्ट्रीय ग्रामीण पेयजल कार्यक्रमांतर्गत " प्रशासकीय मंजूरी देण्याची बाब शासनाच्या विचाराधिन होती.

शासन निर्णय-

१. वरील प्रस्तावनेस अनुसरुन बुलडाणा शहर व निम्न शहरी ४ गावे (सुंदरखेड, सागवन, जांभरुन व भादोला) पाणी पुरवठा योजना ता.व जि.बुलडाणा या योजनेच्या ग्रामीण भागासाठीच्या हिश्याच्या रुपये २९,०२,१९,५००/- (रुपये एकोणतीस कोटी दोन लक्ष एकोणीस हजार पाचशे फक्त) इतक्या ढोबळ किंमतीच्या अंदाजपत्रकास व आराखड्यास खालील अटीच्या अधिन राहून प्रशासकीय मान्यता देण्यात येत आहे.

१) महाराष्ट्र जीवन प्राधिकरणाने बुलडाणा शहर व निम्न शहरी ४ गावांसाठी सुधार कामांच्या (Reform works) प्रस्तावास यापुर्वी मान्यता घेतली नसल्यास त्याबाबतचा प्रस्ताव मान्यतेसाठी एक महिन्यामध्ये शासनास सादर करावा.

२) महाराष्ट्र सुजल निर्मल अभियानाच्या मार्गदर्शक तत्वानुसार तसेच निम्न शहरी भागासाठी पाणी पुरवठा योजनांची अंमलबजावणी करण्यासाठी निर्गमित करण्यात आलेल्या शासन निर्णय दि.७ जून, २०१२ मधील तरतुदीनुसार, प्रस्तुत बुलडाणा शहर व निम्न शहरी ४ गावांसाठी सुधार कामे (Reform works), कालबद्ध पद्धतीने पूर्ण करण्यात यावीत.

त्यानंतरच योजनेशी संबंधित वितरण व्यवस्था, पाण्याच्या उंच टाक्या, जलशुद्धीकरण केंद्र ते पाण्याच्या उंच टाकी यांची जोडणी याबाबतची कामे करण्यात यावीत. याबाबत सदस्य सचिव, महाराष्ट्र जीवन प्राधिकरण यांनी ठराविक अंतराने आढावा घ्यावा.

३) गावपातळीवरील कामांसाठी सुधार कामे उदा.ग्राहक सर्वेक्षण व वित्तीय नियोजन यासारखी कामे महाराष्ट्र जीवन प्राधिकरणाने योजनेच्या भांडवली कामासोबत करावीत.

४) सध्या अस्तित्वात असलेली दोन जलशुद्धीकरण केंद्रे , त्यासाठी असलेली शुध्द पाण्याची उर्ध्ववाहिनी, पाण्याच्या उंच टाक्या (तीन) व वितरण व्यवस्था (६१ कि.मी.) प्रस्तावित योजनेत उपयोगात आणावीत.त्या अनुषंगाने Water/Energy Audit करुन, त्यानुसार अस्तित्वातील योजनेतील इतर वापरात येण्याजोगी उपांगे निश्चित करुन वापरात आणावीत.

५) प्रस्तुत योजनेमध्ये चिखली नगरपरिषदेसाठी मुख्य पाईपलाईन वरुन जोडणी घेण्याची तरतुद करण्यात यावी, तसेच भविष्यात चिखली नगरपरिषदे कडून वाढीव पाण्यासंबंधी मागणी आल्यास सदर वाढीव पाणी उपलब्ध करुन देणे बुलडाणा नगरपरिषदेस बंधनकारक राहील.

६) योजनेची अंमलबजावणी करण्याची संपूर्ण जबाबदारी म.जी.प्रा.ची व योजना पूर्ण झाल्यावर योजना चालविण्याची संपूर्ण जबाबदारी बुलडाणा नगरपालिकेची राहील.

७) नगरपरिषदेने योजनेत समाविष्ट निम्न शहरी ४ गावांसाठी बुलडाणा शहराच्या जलशुद्धीकरण केंद्रातूनच शुध्द पिण्याच्या पाण्याचा पुरवठा करावा.

८) नागरी व ग्रामीण भागातील सदस्यांची लोकप्रतिनिधीची एक समिती गठीत करावी .या समिती मध्ये वाद निर्माण झाल्यास त्यावर उचित निर्णय घेण्याची जबाबदारी जिल्हाधिकारी यांना असावी .त्यासाठी त्यांना मुख्याधिकारी ,नगरपरिषद, बुलडाणा व मुख्य कार्यकारी अधिकारी ,जिल्हा परिषद ,बुलडाणा हे सहाय्य करतील.

९) नियमाप्रमाणे लोकवर्गणीची आवश्यक रक्कम जमा झाल्यानंतरच योजनेच्या कामास सुरुवात करण्यात यावी.

१०) सध्या नगरपरिषद ५.१० रु./१००० लि. या दराने पाणीपट्टी ग्रामीण भागासाठी लावत आहेत.

तथापि विषयांकित योजना पूर्ण झाल्यावर पाण्याचा दर वेगळा राहणार आहे. तरी त्या वाढीव दराबाबतचे धोरण निश्चित करून त्याबाबतचा ठराव ग्रामसभेने पारित करावा व नगरपरिषदेबरोबर करारनामा करण्यात यावा. याबाबतचे तांत्रिक व आर्थिक बाबीबाबतचे मार्गदर्शन मजिप्राने करावे. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल, याबाबत ग्रामस्थांना ग्रामसभेत सविस्तर माहिती स्पष्टपणे द्यावी व त्यानुसार संबंधीत ग्रामपंचायतीने योग्य ती पाणीपट्टी निश्चित करावी. त्यासाठी शासनातर्फे अनुदान देण्यात येणार नाही, याबाबतचा ठराव संबंधित ग्रामपंचायतीकडून प्राप्त करून घेण्यात यावा व त्यानंतरच योजनेच्या कामास सुरुवात करण्यात यावी.

११) योजनेत समाविष्ट गावे हागणदारी मुक्त करण्यात यावीत.

१२) योजनेची कामे करण्यासाठी कालबद्ध व नियोजनबद्ध कार्यक्रम तयार करण्यात यावा.

१३) योजनेतील कामे राष्ट्रीय पेयजल कार्यक्रमाच्या प्रचलित धोरणानुसार करावी.

१४) जलसंपदा विभागाची पाणी उचलण्याची परवानगी/आरक्षण प्राप्त झाल्याबाबतची खात्री करूनच योजनेच्या कामास सुरुवात करावी.

१५) प्रस्तुत योजनेस मुख्य अभियंता.यो.व ग्रा.ना.प्रा.जी.म., ठाणे यांनी त्यांच्या दि.२९/०८/२०१२

च्या पत्रान्वये तांत्रिक मान्यता दिलेली असून त्या तांत्रिक मान्यतेतील अटींची आणि दिनांक १७.३.२०१० च्या शासन निर्णयातील अटींची पूर्तता करण्यात यावी.

२. बुलडाणा शहर व निम्न शहरी ४ गांवे (सुंदरखेड, सागवन, जांभरुन व भादोला) जि.बुलडाणा पाणी पुरवठा योजनेचा वित्तीय आकृतीबंध खालील प्रमाणे राहिल.

| | |
|---|--------------------|
| योजनेचा ग्रामीण भागाचा हिस्सा (ढोबळ किंमत) | रु. २९,०२,१९,५००/- |
| शासकीय अनुदान (९० टक्के) | रु. २६,३८,३५,९१०/- |
| लोकवर्गणीचा हिस्सा (१० टक्के) | रु. २,६३,८३,५९०/- |

३. या योजनेच्या ग्रामीण भागासाठी होणा-या खर्चासाठी निधी राष्ट्रीय ग्रामीण पेयजल कार्यक्रमांतर्गत राज्यस्तरावरून उपलब्ध होणार आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५०४१६०३११९६२८असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी

कक्ष अधिकारी, महाराष्ट्र शासन

प्रत,

१. विभागीय आयुक्त, अमरावती विभाग, अमरावती
२. सदस्य सचिव, महाराष्ट्र जीवन प्राधिकरण, मुंबई
३. मुख्य अभियंता (ना.व.ग्रा.), महाराष्ट्र जीवन प्राधिकरण, ठाणे
४. मुख्य कार्यकारी अधिकारी, जिल्हा परिषद, बुलडाणा
५. जिल्हाधिकारी, बुलडाणा
६. अधिक्षक अभियंता, महाराष्ट्र जीवन प्राधिकरण, नागरी व ग्रामीण योजना मंडळ, अकोला
७. मुख्याधिकारी, बुलडाणा नगरपरिषद, जि. बुलडाणा
८. अधिक्षक अभियंता, मध्यवर्ती नियोजन संकल्पचित्र व सनियंत्रण कक्ष, महाराष्ट्र जीवन प्राधिकरण, नवी मुंबई
९. वित्तीय सल्लागार व मुख्यलेखा अधिकारी, महाराष्ट्र जीवन प्राधिकरण, बेलापूर, नवी मुंबई
१०. कार्यकारी अभियंता, महाराष्ट्र जीवन प्राधिकरण नागरी व ग्रामीण योजना विभाग, बुलडाणा

११. कार्यकारी अभियंता, ग्रामीण पाणीपुरवठा विभाग, जिल्हा परिषद, बुलडाणा
१२. संचालक भूजल सर्वेक्षण व विकास यंत्रणा, पीएमटी बिल्डींग स्वारगेट, पुणे
१३. उपसंचालक भूजल सर्वेक्षण व विकास यंत्रणा, अमरावती
१४. वरिष्ठ भूवैज्ञानिक, भूजल सर्वेक्षण व विकास यंत्रणा, बुलडाणा
१५. महालेखापाल, लेखा व अनुज्ञेयता/परीक्षण, महाराष्ट्र १, मुंबई
१६. महालेखापाल, लेखा व अनुज्ञेयता/परीक्षण, महाराष्ट्र २, नागपूर
१७. संचालक, लेखा व कोषागारे, मुंबई
१८. अधिदान व लेखा अधिकारी, मुंबई
१९. निवासी लेखा परीक्षा अधिकारी, मुंबई
२०. मा.मंत्री (पा.पु.व स्व.), यांचे खाजगी सचिव, मंत्रालय, मुंबई
२१. मा.राज्यमंत्री (पा.पु.व स्व.) यांचे खाजगी सचिव, मंत्रालय, मुंबई
२२. प्रधान सचिव (पाणीपुरवठा व स्वच्छता विभाग) यांचे वरिष्ठ स्वीय सहायक
२३. मु.अ. तथा विशेष कार्य अधिकारी (पाणीपुरवठा व स्वच्छता विभाग) यांचे स्वीय सहायक
२४. सर्व कार्यासने व संगणक कक्ष, पाणी पुरवठा व स्वच्छता विभाग
२५. विधानमंडळ सदस्य (सर्व)
२६. निवड नस्ती, पापु-१३, पा.पु.व स्व. वि. मंत्रालय, मुंबई